

Lehen il-Fgura

Sena 58 Nru. 378 Dicembru 2025



Messaġġ mill-Kappillan Sena Ġdida – Bidu Ġdid

Gheżież,

Il-festi tal-Milied igibu magħhom it-tmiem ta' sena li tkun għaddiet kif ukoll il-bidu ta' sena ġdida. Huwa żmien fejn nagħtu ħarsa lura u nirriflettu fuq dak li nkunu għaddejna minnu matul dik is-sena li tkun se tispicča u nitfgħu il-ħarsa tagħna fuq is-sena li nkunu se nibdew.

Dan huwa l-mument ideali biex niddedikaw hin għar-riżoluzzjonijiet tas-Sena l-Ġdida. Ir-riżoluzzjonijiet huma wegħdiet żgħar li nagħmlu magħna nfusna biex intejbu xi aspett tal-ħajja tagħna. Xi wħud jistgħu jagħzlu li jibdew jieklu b'mod aktar san, jagħmlu aktar eżerċizzju jew jiffrankaw il-flus. Ohrajn jistgħu jippreferu li jiffokaw fuq is-saħħa mentali, bħall-qari ta' iktar kotba jew li jqattgħu aktar hin mal-familja u ħbieb. Bħala nsara, waħda mir-riżoluzzjonijiet għanda tkun li nikbru aktar fl-imħabba tagħna lejn Alla u lejn dawk ta' madwarna.

Madankollu, mhux dejjem faċli li nżommu ruħna mal-wegħdiet tagħna. L-aktar haġa importanti hija li nagħzlu għanijiet li huma realistiċi u li jgħinuna nkunu aħjar, mhux perfetti. Tajjeb ukoll li nifhmu li kull pass żgħir jikkontribwixxi għall-progress tagħna.

Is-Sena l-Ġdida tfisser bidu ġdid – opportunità biex nirriflettu, nitgħallmu mill-passat u nħarsu 'l quddiem b'mod pożittiv. Ir-riżoluzzjonijiet jistgħu jkunu l-ewwel pass lejn sena mimlija kisbiet u sodisfazzjon personali. Fi tmiem il-ġurnata, l-iktar haġa importanti hija li nħarsu 'l quddiem b'ottimiżmu u kuraġġ.

Is-Sena l-Ġdida nibdewha bis-Solennità ta' Marija Omm Alla. Nitolbu lil Patruna tant għažża tagħna biex tħarisna tul is-sena l-ġdida u takkumpanjana fil-mixja tal-ħajja tagħna ta' kuljum biex ngħarfu nħobbu iżjed lil binha Ġesu.

Flimkien mal-Pirjol u ħuti l-Patrijiet nawgura lilkom u lill-famiji tagħkom il-Milied it-Tajjeb u sena mimlija barka u risq.

P. Raymond Calleja O. Carm
Kappillan

**Il-Kappillan u l-Pirjol
flimkien mal-komunità Karmelitana
u l-Kunsill Pastoral Parrokkjali
jawguraw il-Milied u s-Sena t-tajba
lil kulhadd**



Djarju tal-Parroċċa

Diċembru 2025	
Il-Ġimgħa 5	L-Ewwel Ġimgħa tax-Xahar Adorazzjoni wara l-quddiesa tat-8:30am u tas-6:30pm. 10:00am: Quddiesa u adorazzjoni fiċ-ċentru pastorali ta' Triq il-Liedna.
Is-Sibt 6	L-Ewwel Sibt tax-xahar Rużarju meditat fiċ-ċentru parrokkjali wara l-quddiesa tat-7:45am.
Il-Hadd 7	It-Tieni Hadd tal-Avvent Il-quddiesa tad-9:30am tkun bis-sagrament tal-magħmudija.
It-Tnejn 8	Solennità tal-Immakulata Kunċizzjoni
L-Erbgħa 10	5:00pm: Laqgħa għat-Terzjarji Karmelitani fiċ-ċentru parrokkjali.
Il-Hadd 14	It-Tielet Hadd tal-Avvent Għeluq is-80 sena mill-wasla tal-Patrijiet Karmelitani fil-Fgura. Fil-quddiesa tad-9:30am niċċelebraw dan l-anniversarju.
Mit-Tnejn 15 sat-Tlieta 23	Novena tal-Milied Matul il-granet tan-novena, l-quddiesa tas-6:30pm tkun animata minn diversi għaqdiet.
L-Erbgħa 17	Coffee Morning. Tluq fit-8:30am.
Il-Hadd 21	Ir-Raba' Hadd tal-Avvent 9:30am: Quddiesa għat-tfal animata mill-membri tal-Museum.
L-Erbgħa 24	Lejliet il-Milied Fil-5:30pm u fis-6:30pm ikollna l-quddies tal-Vgħili. 5:30pm: Purċissjoni bil-Bambin mill-Museum tas-Subien. Bil-lejl il-knisja tiftaħ fl-10:30pm. Fil-11:00pm: Uffiċċju tal-Qari u Velja tal-Milied bis-sehem tal-Kor Parrokkjali. Fil-11:45pm tibda t-translazzjoni bil-Bambin u ssir il-priedtka tat-tfal minn Jean Paul Brincat u Hazel Harmer F'Nofs il-lejl tibda' konċelebrazzjoni solenni tal-festa tal-Milied.
Il-Hamis 25	Solennità tat-Twelid ta' Ġesù – Festa kmandata
Il-Ġimgħa 26	6:30pm: Quddiesa li fiha ssir il-vestizzjoni tal-abbatini l-godda.
I-Hadd 28	Festa tal-Familja Mqaddsa ta' Ġesù, Marija u Ġużeppi. 9:30am: Quddiesa kantata. Mistiedna għal din il-quddiesa dawk il-koppji li din is-sena qed jiċċelebraw anniversarju speċjali miż-żwieġ tagħhom.
L-Erbgħa 31	L-Aħħar tas-Sena Filgħaxija jkollna l-adorazzjoni bejn l-4:30pm u 5:30pm u l-quddies fil-5:30pm u 6:30pm. Fi tmiem il-quddiesa tas-6:30pm jitkanta it-Te Deum bħala ringrazzjament għal dak kollu li Alla għamel matul din is-sena u tingħata l-barka sacramentali.
Jannar 2026	
Il-Hamis 1	Solennità ta' Marija Omm Alla u Jum il-Paċi – Festa Kmandata
Il-Ġimgħa 2	L-Ewwel Ġimgħa tax-Xahar Adorazzjoni wara l-quddiesa tat-8:30am u tas-6:30pm. 10:00am: Quddiesa u adorazzjoni fiċ-ċentru pastorali ta' Triq il-Liedna.
Is-Sibt 3	L-Ewwel Sibt tax-xahar Rużarju meditat fiċ-ċentru parrokkjali wara l-quddiesa tat-7:45am.
Il-Hadd 4	Solennità tal-Epifanija tal-Mulej. Dakinhar il-Programm Bongu Malta se jkun imxandar mill-Fgura. Il-quddiesa tad-9:30am tkun immexxija mill-Arċisqof ta' Malta E.T. Mons Charles J. Scicluna.
L-Erbgħa 7	Coffee Morning. Tluq bil-private fit-8:30am.

Il-Hadd 11	Festa tal-Magħmudija tal-Mulej Il-quddiesa tad-9:30am tkun bis-sagrament tal-magħmudija.
L-Erbgħa 14	Coffee Morning. Tluq bil-private fit-8:30am. 5:00pm: Laqgħa għat-Terzjarji Karmelitani fiċ-ċentru parrokkjali.
Mill-Hadd 18 sal-Hadd 25	Ġimgħa ta' Talb għall-Għaqda fost l-Insara.
Il-Hadd 25	It-Tielet Hadd ta' Matul is-Sena u Hadd il-Kelma ta' Alla
L-Erbgħa 28	Coffee Morning. Tluq bil-private fit-8:30am.
Is-Sibt 31	5:30pm: Quddiesa tal-Annversarju tal-Konsagrazzjoni tal-Knisja
Frar 2026	
Il-Hadd 1	L-Anniversarju tal-konsagrazzjoni tal-knisja u t-twaqqif tal-Parroċċa Il-quddiesa tad-9:30am tkun bis-sagrament tal-magħmudija.
It-Tnejn 2	Festa tal-Preżentazzjoni tal-Mulej u Jum il-Hajja kkonsagrata 6:30pm: Quddiesa tal-Kandlor bit-tberik tax-xemgħa.
Il-Ġimgħa 6	L-Ewwel Ġimgħa tax-Xahar Adorazzjoni wara l-quddiesa tat-8:30am u tas-6:30pm. 10:00am: Quddiesa u adorazzjoni fiċ-ċentru pastorali ta' Triq il-Liedna.
Is-Sibt 7	L-Ewwel Sibt tax-xahar Rużarju meditat fiċ-ċentru parrokkjali wara l-quddiesa tat-7:45am.
It-Tnejn 9	Lejliet San Pawl, filgħaxija jkollna żewġ quddisiet fil-5:30pm u fis-6:30pm.
It-Tlieta 10	Solennità tal-Appostlu Missierna San Pawl Illum hemm l-obbligu tal-quddies. Il-ħin tal-quddies ikun bħal ta' nhar ta' Hadd.
L-Erbgħa 11	L-ewwel dehra tal-Madonna ġewwa Lourdes Coffee Morning. Tluq bil-private fit-8:30am. 5:00pm: Laqgħa għat-Terzjarji Karmelitani fiċ-ċentru parrokkjali.
L-Erbgħa 18	Ras ir-Randan u l-Erbgħa tal-Irmied (Jum ta' Sawm u Astinenza)
L-Erbgħa 25	Coffee Morning. Tluq fit-8:30am.

Tberik u Żjajjar tal-Familji

It-Tlieta 13 ta' Jannar - Triq il-Kampanella minn Triq San Tumas sa Triq is-Sur (żewġ naħat)

Il-Ġimgħa 16 ta' Jannar – Triq il-Kampanella minn Triq San Tumas sa Triq San Pietru (naħa numri biż-żewġ)

It-Tlieta 20 ta' Jannar – Triq il-Kampanella minn Triq San Tumas sa Triq San Pietru (naħa numri bil-fard)

Il-Ġimgħa 23 ta' Jannar – Triq il-Kampanella minn Triq San Pietru sa Triq San Mikiel (naħa numri biż-żewġ)

It-Tlieta 27 ta' Jannar – Triq il-Kampanella minn Triq San Pietru sa Triq San Mikiel (naħa numri bil-fard)

Il-Ġimgħa 30 ta' Jannar – Triq il-Liedna (naħa numri biż-żewġ)

Il-Ġimgħa 6 ta' Frar – Triq il-Liedna (naħa numri bil-fard)

Il-Ġimgħa 13 ta' Frar – Triq is-Sur naha ta' Bormla (naħa numri biż-żewġ)

Il-Ġimgħa 20 ta' Frar – Triq is-Sur naha ta' Bormla (naħa numri bil-fard)

It-Tlieta 24 ta' Frar – Triq San Pietru numri biż-żewġ

Il-Ġimgħa 27 ta' Frar – Triq San Pietru numri bil-fard

Parroċċa
Madonna tal-Karmnu
il-Fgura
Bazaar tal-Milied

(Fis-Sala San Ġorġ Preca,
il-knisja l-qadima)

Mis-Sibt 29 ta' Novembru 2025

08:30am – 12:00pm
05:00pm – 07:00pm



Issibu groceries, fajtjenza, hwejjeg
godda, xorb, cikkulatini, fashion
jewellery, Christmas decorations u
bosta affarijiet oħra

San Ġwann Tas-Salib



San Ġwann tas-Salib għex fi żminijiet imqallba u diffiċli fl-istorja tal-Knisja. Kultant ahna nharsu lejn dak li qed jgħri fi żmienna u nimmaginaw li hu l-iktar żmien iebes u mhawwad, imma nahseb min għandu sens ta' storja mhux bilfors jasal għall-istess konkluzjoni. San Ġwann tas-Salib kien poeta, artista, teologu, direttur spiritwali, u ta kontribut speċjali f'dawn iż-żminijiet imqallba li għex fihom. Kien qisu d-dawl li jiddi fid-dlam.

Alla kien kollox għal San Ġwann tas-Salib. Il-fidi shiha fih kienet dik li mexxiu ta' hajtu kollha. F'Alla kien isib dak li tassew jista' jimla l-qalb, li jagħti l-hajja u jwassal għall-hajja ta' dejjem f'għaqda miegħu. Dan hu messagg importanti għalina. Alla hu kollox għalina, ir-relazzjoni miegħu fi Kristu hi dik li tagħtina l-hajja u l-qawwa li nehtiegu.

San Ġwann tas-Salib għex hajja ta' mhabba. Fil-kitba tiegħu u f'hajtu tispikka din l-imhabba. Kienet l-imhabba ta' Alla f'hajtu li mbagħad tfur lejn l-oħrajn. Hu għaraf li fil-hajja dik hi tassew l-isbaħ esperjenza: li thobb u tkun maħbub. San Ġwann tas-Salib mhux dejjem sab dan l-ambjent ta' mhabba. Imma hu kien jgħid: "Fejn ma ssibx imhabba, qiegħed l-imhabba u tieħu l-imhabba." Dan ukoll messagg sabiħ, u talba li nagħmel għalina, biex fil-hajja tagħna personali u fil-parroċċa tkun l-imhabba li tmexxina, li tgħaqqadna flimkien kif talaba Ġesù li "nkunu lkoll haġa waħda". Fejn ma nsibux din l-imhabba, nibdew ahna nitfgħu ż-żerriegħa ta' mhabba, u mbagħad nibdew insibuha.

San Ġwann tas-Salib għadda minn hafna tbatija f'hajtu. Sa minn meta kien żgħir, b'esperjenzi differenti fil-familja, imma wkoll tul is-snin. Sofra wkoll minn shabu stess reliġjużi u spiċċa l-habs. Għadda, fi kliemu, mil-lejl mudlam. Imma hu dejjem hares lejn it-tbatija bħala dik li tifti, tippurifika. U haġa li tolqotok hi kif it-tbatija kollha li għadda minnha harġet minnu s-sabiħ, it-tajjeb. Il-poezija sabiha u profonda tiegħu hi kemm-il darba frott it-tbatija. Hu għamel l-esperjenza li jgħid Isaija: "La tibzax... Jekk taqsa ix-xmajjar, ma jgħarrqux; jekk tgħaddi min-nar, ma tinharax, u l-fjamma ma tibilgħekx." (Isaija 43:2) Dan ukoll hu ta' dawl għal hajjitna. Ahna ngħaddu minn tbatija fil-hajja tagħna personali; fil-komunità parrokkjali wkoll tiltaqa' ma' hafna tbatija. Nitolbu lill-Mulej biex għalina wkoll tkun tbatija li ngħixuha magħqudin ma' Alla biex tkun tbatija li tiftina, li tippurifika, u li tagħmilna mbagħad sensittivi għal daww kollha li qed isofru madwarna.

Addattata minn Omelija ta' E.T Isqof Awżiljaru Joe Gelea Curmi li saret fit-18 ta' Novembru 2018

Pellegrinaġġ għal-Lourdes Mid-9 sat-13 ta' Mejju 2026

Inżuru: Il-Grotta fejn dehret il-Madonna,
u postijiet marbuta ma' S. Bernardetta.



Direttur Spiritwali: Patri Joe Saliba O. Carm
Prezz jibda minn: €713, esklużi l-eskursjonijiet, is-city tax u
d-donazzjoni lis-Santwarju. Dettalji u booking: Ibghat email fuq
joesaliba2011@gmail.com
Jew cempel fuq: 79708756. Postijiet limitati.

Hinijiet tal-Uffiċċju Parrokkjali

It-Tnejn, u s-Sibt mid-9:00am sal-10:00am
It-Tnejn u l-Erbgħa mill-5:00pm sas 6:00pm
Tel: 21827900/21661745 Mob: 99872677
Email: parrocca.figura@maltadiocese.org

DIMOSTRAZZJONI BIL-BAMBIN IL-FGURA

NHAR L-ERBĠHA 24 TA' DIĊEMBRU

Nibdew mill-Museum tas-subieħ tal-Figura
fi-5:30pm.

